

ہندوستان دی اورجا نیقی آتے امریکن سامراج

منموہن سنگھ دی سرکار نے پچھلے سال امریکہ نال پرمانو اورجا بارے اک سمجھوتے آتے دستخط کیتے سن جس مطابق امریکہ ہندوستان نوں پرمانو بالن دیویگا آتے ہندوستان دی سرکار سول آتے فوجی پرمانو اداریاں نوں وگھ وگھ کر کے انہاں دی سوچی امریکہ نوں دے دیویگی۔ جے کر ایہ سوچی امریکن کانگرس نوں منظور ہوئی تاں فر امریکہ ہندوستان نوں پرمانو بالن دیویگا۔ ہندوستان دے بہت سارے حلقیاں وچ اس سمجھوتے دی کافی مخالفت ہو رہی ہے۔ اک خبر انوسار امریکہ چاہندا ہے کہ ہندوستان دے ۲۲ پرمانو رییکٹراں چوں ۱۷ نوں اس سوچی وچ شامل کیتا جاوے پر ہندوستان دے سائنسدان اس گل دا ورودھ کر رہے ہن۔ لوک سبھا دے کئی میمبراں نے ایہ منگ وی کیتی ہے کہ اس سمجھوتے دا خلاصہ لوک سبھا وچ کیتی جاوے پر سرکار نے ایہ گل اجے منی نہیں ہے۔

امریکہ دے راجدوت ملفورڈ نے کجھ دنن پہلاں ہی دلی وچ اک بیان وچ ایران دے سندرہہ وچ کیہا سی کہ جے ہندوستان نے ایران بارے امریکہ دی گل نہیں منی تاں ہو سکدا ہے کہ امریکن کانگرس پرمانو سمجھوتے بارے اپنی منظوری نہ دیوے۔ اس دوران ہی پردھان منتری نے اپنی وزارت وچ تبدیلیاں کیتیاں ہن جنہاں انوسار منی شنکر ائیر کولوں اورجا دا محکمہ لے کے مرلی دیوریا نوں دے دتا گیا ہے۔ کیہا جاندا ہے کہ مرلی دیوریا کافی امریکہ پکھی ہے آتے

منی شنکر توں ایہ محکمہ لین دا اک وڈا کارن اوس دے
منتزالی دی آزاد اورجا نیقی سی۔ پردھان منتری دے دفتر دے اک
افسر نے دسیا کہ اورجا محکمہ گجھ ایہو جے فیصلے کر
رہیا سی جس دا اثر ودیش نیقی تے پے رہیا سی۔

ایہ وی قیاس ہن کہ منی شنکر ہیٹھ اورجا دا محکمہ چین نال
رل کے دوسرے ملکاں وچ تیل اتے گیس دے سادھناں وچ پونجی
لا رہیا سی۔ اس دے نال ہی اوہ چین نال مل کے ایشیا وچ
تیل دیاں پائپ لائیناں دا اک جال وچھاؤن دی یوجنا بنا
رہیا سی۔ انہاں فیصلیاں نال ہندوستان اتے چین دوہاں نوں
فائدہ سی پر امریکن کمپنیاں نوں ایہ گل پسند نہیں سی۔
امریکہ نوں ایران توں ہندوستان تک پائپ-لائن وچھاؤن تے
وی اعتراض سی۔ منی شنکر ہیٹھ اورجا دے مہکمے نے ایہ فیصلے
کیتے جو امریکہ دے سنگھوں نہیں سی اتردے۔

ایہ گل امریکہ اتے ہور سامراجیاں دے ہت وچ ہے کہ ہندوستان
اتے ہور وکاشیل ملکاں نوں اورجا لئی اپنے اتے نرہر
رکھیا جاوے تاں کہ ایہ ملک اپنے پیراں تے کھڑے نہ ہو
سکن۔ پرمانو بالن دے سمجھو تے راہیں وی امریکہ ہندوستان
نوں اپنی ادی ہیٹھاں ہی رکھنا چاہندا ہے۔ امریکہ وچ بجلی
لئی پرمانو شکتی بہت وڈی ماترا وچ ورتی جاندی ہے اتے
امریکہ کول پرمانو بالن دا بہت وڈا بھنڈار وادھو ہے جہنوں
حفاظت نال رکھن بارے کافی چرچا ہو رہی ہے۔ پرمانو بالن دین
دے جال وچ ہندوستان نوں پھسا کے ایہ ہندوستان نوں آؤن
والے سالوں وچ اپنے منانے ودھاؤن لئی ورتنا اتے اپنے اُپر

نربہر رکھنا چاہندا ہے آتے نہیں چاہندا کہ ہندوستان اپنے
پیراں تے آپ کھڑا ہو سکے۔

ہندوستان وچ سائنسدان آتے ہور لوک زور پا رہے ہن
کہ پرمانو شکتی دی بجائے اورجا لئی ہور وسیلے، جوہیں کہ صاف
کوئلا آتے سورج توں اورجا پراپت کرن، دے طریقے تے تکنالوجی
وکست کرن لئی آدم کرنے چاہیدے ہن۔ ہندوستان وچ کوئلے
دے بہت ہی بھنڈار ہن آتے سورج وی ہمیشہ ہی اُپلبدھ ہے۔
پرمانو شکتی لئی وی ایہ کہندے ہن کہ ہندوستان نوں امریکہ
نال کوئی سمجھوتہ کرن دی لوڑ نہیں کیونکہ جے یورونیم دی تہاں
تے تھوریم ورتیا جاوے تاں کم چل سکا ہے آتے ہندوستان
وچ تھوریم بہت پایا جاندا ہے، اس لئی اس پاسے کھوج کرنی
چاہیدی ہے۔ پئے جہے ہی سدر کلام نے وی ایہ بیان دتا
ہے کہ ہندوستان دے سائنسدانان نوں تھوریم توں پرمانو شکتی
پیدا کرن ولّ وڈھ دھیان دینا چاہیدا ہے۔ تھوریم بہت سستا
وی پویگا آتے اس نال اسپس سوے نربہر وی رہانگے۔

ماہراں دے مطابق اس سمجھوتے دی ہندوستان نوں کوئی لوڑ
نہیں ہے آتے پرمانو شکتی لئی امریکن بالن مہنگا وی بہت
پویگا۔ اس ویلے پرمانو شکتی نال ہندوستان دی اورجا دی
لوڑ دا صرف پنج فی صدی حصہ ہی پرمانو شکتی نال پورا
ہندا ہے اوُن والے دس سالن وچ وڈھ توں وڈھ دگنا ہو
جاویگا۔ پر پرمانو شکتی بہت مہنگی آتے خطرناک ہے۔ اس
دی بجائے اورجا دے کئی ہور سادھن ہن جنہاں توں اورجالے
کے ہندوستان دیاں لوڑاں پوریاں کیتیاں جا سکدیاں ہن۔ پر

منموہن سنگھ دی سرکار اس دلیل تے دھیان دین لئی تیار نہیں ہے اتے سوال اُٹھدا ہے کہ منموہن سنگھ دی سرکار نے امریکہ نال ایہ سمجھوتہ کیوں کیتا؟ اس دی اک وجہ ایہ ہے کہ وڈے سرمائے داراں دی اک جُنڈلی پرمانو شکتی دے کارخانے لا کے بڑے مُنافے لٹیگی۔ امریکہ دے پرمانو شکتی دے وپاری وی ہندوستان وچ اپنے پیر جماؤن لئی لاراں سٹ رپے ہن۔ اوہ ہندوستان وچ اک بہت وڈی منڈی دیکھ رپے ہن۔ اوناں نوں اس گل نال کوئی سروکار نہیں کہ کیہ واقعہ ہی ہندوستان نوں پرمانو شکتی دی لوڑ ہے جاں نہیں؟ اوہ کہندے ہن کہ جے ہندوستان دی سرکار نوں اس گل دا فکر نہیں تاں سانوں ایہدا فکر کرن دی کیہ لوڑ ہے؟ اسیں تاں آپنا مال وڈھ توں وڈھ مُنافے تے ویچنا ہے۔

اور جا لئی اپنے تے نربہر رکھ کے امریکہ ہندوستان نوں ایشیا وچ اپنے سامراجی منتواں لئی اک موہرے دے طور تے وی ورتنا چاہندا ہے۔ امریکہ دا خیال ہے کہ اگلے گجھ سالوں وچ چین دُنیا وچ اک وڈی آرتھک طاقت دے طور تے اُبھریگا جس نال امریکن سامراج نوں خطرہ پیدا ہو سکدا ہے۔ امریکن کمپنیاں نوں ایشیا دے قدرتی سادھناں، منڈیاں اتے لوکاں دی محنت دی لٹ کرن لئی چینی کمپنیاں دا مقابلہ کرنا پویگا۔ اس لئی اوہ ہندوستان نوں چین دے خلاف اک ہتھیار تے طور تے ورتنا چاہندا ہے۔ منموہن سنگھ دی سرکار امریکہ دے ہتھ وچ ایہ خطرناک کھیڈ کھیلن لئی تیار لگ رہی ہے۔ پر ہندوستان وچ ہی حاکم جماعتاں دا اک حصہ اس کھیڈ دے خلاف وی ہے اتے چاہندا ہے کہ ایشیا وچوں امریکہ

دا ہونجھا فیر دتا جاوے اَتے ہندوستان اورجا لئی اپنے پیراں
تے کھڑا ہو جاوے تے ایشیا وچ اک وڈی طاقت دے طور
تے اُبھرے۔ حاکم جماعتاں دا اک ہور حصہ ایہ سوچدا
ہے کہ اوہ امریکہ دی چہتر-چھایا بیٹھ ہی ایشیا وچ اپنا جھنڈا
لہرا سکدے ہن۔ حاکم جماعتاں اپنے مُنافیاں اَتے سامراجی
خواہشاں لئی وکھو وکھرے کیفے لا رہیاں ہن۔

دوسرے پاسے عام لوک ایشیا وچ اک دوجے نال امن، دوستی
اَتے پیار دے رشتے چاہندے ہن۔ اوہ امریکہ دی گنڈا گردی
اَتے دھونس دے خلاف ہن اَتے اس لئی چاہندے ہن کہ
ہندوستان اورجا دے کھیتر وچ آزاد ہووے اَتے اپنے پیراں
تے کھڑا ہووے۔ ہندوستان اپنے پیراں تے کھڑا ہو سکدا
ہے۔ لوکاں دی محنت اَتے قدرتی سادھن ہندوستان نوں اپنے
پیراں تے کھڑا ہو کے خوش حال دیش بنا سکدے ہن۔ پر ہندوستان
دیاں حاکم جماعتاں، اوناں دے نمائندے اَتے سرکار اپنے مُنافیاں
لئی سامراجیاں نال گھیو کھچڑی ہن اَتے سامراجیاں نال
مِل کے ہندوستان دے لوکاں دے ہتاں تے سٹ مار رہے
ہن۔

لوکاں نوں چوکس رہنا چاہیدا ہے اَتے اک آزاد اورجا نیتی
دی منگ کرنی چاہیدی ہے جس نال لوکاں دیاں لوڑاں پوریاں ہو
سکن نہ کہ سامراجیاں دے مُنافے وڈھ توں وڈھ ہوں۔ امریکہ
نال پرمانو سمجھوتہ ہندوستان نوں امریکہ دے جال وچ پھساؤن
دا اک ہور قدم ہے۔ اس نال ہندوستان اَتے ایشیا دے
لوکاں دے ہتاں نوں نقصان ہی ہو سکدا ہے فائدہ نہیں۔

